



گورنر KATHY HOCHUL

فوری ریلیز کے لیے: 2025/6/30

بندوقوں کے پرتشدد استعمال سے آگاہی کے مہینے کے دوران، گورنر HOCHUL نے ریاست نیو یارک کے بندوقوں کے پرتشدد استعمال کے انسداد کا دفتر کو کوڈیفائی کر دیا

اب جبکہ Trump انتظامیہ نے وائٹ ہاؤس آفس کو ختم کر دیا ہے اور بندوقوں کے پرتشدد استعمال کو کم کرنے کے لیے دی جانے والی فنڈنگ میں کٹوتی کر دی ہے، تو اب ریاست کے بندوقوں کے پرتشدد استعمال کے انسداد کا دفتر کو قانون میں کوڈیفائی کر دیا گیا ہے

یہ دفتر ریاستی اور مقامی ایجنسیوں کے درمیان ہم آہنگی کو مزید وسعت دے گا، محفوظ سٹوریج مہم کی قیادت کرے گا، اور بندوقوں کے پرتشدد استعمال کے خلاف لڑائی میں ہونے والی پیشرفت کو برقرار رکھے گا

نیویارک سٹی میں فائرنگ کے واقعات میں سال بہ سال 21% کمی ہوئی ہے اور بندوقوں سے ہونے والے قتل کے واقعات کا ریکارڈ فی الوقت سب سے کم ہے

گزشتہ سال کی اسی مدت کے مقابلے میں پوری ریاست میں فائرنگ کے واقعات میں 17% کمی اور فائرنگ کا شکار بننے والے افراد کی تعداد میں 26% کمی واقع ہوئی ہے

یہ مسلسل جاری پیشرفت پورے ملک میں مشہور گورنر کے گن سیفٹی قوانین کے نفاذ، بین الریاستی گن ٹاسک فورس کی تشکیل اور بندوقوں کے پرتشدد استعمال کا انسداد کرنے والے اقدامات کے لیے \$347 ملین دینے کی وجہ سے ممکن بنی ہے

گورنر Kathy Hochul (کیتھی ہوکل) نے آج بندوقوں کے پرتشدد استعمال کے خلاف جنگ میں مسلسل پیشرفت کا اعلان کیا اور بتایا کہ نئے جاری کردہ اعداد و شمار سے ظاہر ہوا ہے کہ ریاست نیو یارک کی روک تھام کی جامع حکمت عملی بہت اچھی طرح کام دکھا رہی ہے۔ جنوری سے مئی 2025 تک، فائرنگ کے واقعات میں زخمی ہونے کے واقعات میں گزشتہ سال کی اسی مدت کے مقابلے میں 17 فیصد کمی اور نیو یارک شہر سے باہر کے بڑے میٹروپولیٹن علاقوں میں گولی کا شکار بننے والے افراد کی تعداد میں 26 فیصد کمی واقع ہوئی ہے جنہیں گن انووولڈ وائلنس ایلیمینیشن (Gun Involved Violence Elimination, GIVE) اقدام کی 21 کاؤنٹیز بھی کہا جاتا ہے۔ نیو یارک سٹی میں شوٹنگ کے واقعات اور گولی کا شکار بننے والے افراد کی تعداد دونوں ہی پچھلے سال کی اسی مدت کے مقابلے میں 21 فیصد کم ہوئے ہیں، اور بندوقوں کے ذریعے قتل ہونے کے واقعات کا ریکارڈ فی الوقت سب سے کم ہے۔ پوری ریاست کے ابتدائی اعداد و شمار میں جون 2025 کے پہلے تین ہفتوں کے دوران شوٹنگ کے واقعات میں مزید کمی بھی ظاہر کی گئی ہے۔ ان نتائج سے عوام کے تحفظ کے لیے ڈیٹا سے قوت یافتہ اور کمیونٹی پر مبنی ریاست کے نقطہ نظر کے مسلسل جاری مثبت اثرات کی عکاسی بھی ہو رہی ہے۔

"میری اولین ترجیح عوام کا تحفظ ہے، اور یہاں نیویارک میں ہم اپنی گلیوں اور کمیونٹیز کو محفوظ بنانے کے لیے بندوقوں کے پرتشدد استعمال کے خلاف کریک ڈاؤن پر بھرپور توجہ مرکوز کر رہے ہیں،" گورنر Hochul (ہوکل) نے کہا۔ "ریاست کے بندوقوں کے پرتشدد استعمال کے انسداد کا دفتر کو کوڈیفائی کر کے ہم نیو یارک میں بندوقوں کے مجرمانہ استعمال سے ہونے والے جرائم کم کرنے کی اپنی کوششوں کے اثرات بھی بڑھا رہے ہیں اور بندوقوں

کے پر تشدد استعمال سے سب سے زیادہ متاثر ہونے والی کمیونٹیز کے ساتھ براہ راست کام بھی کر رہے ہیں، جس سے ہم اپنی پوری ریاست میں صحت عامہ کے اس بحران سے نمٹنے اور اسکا تدارک کرنے کے طریقہ کار میں بنیادی تبدیلیاں آ رہی ہیں۔"

اسکے ساتھ ساتھ، گورنر Hochul (ہوکل) نے یہ اعلان بھی کیا کہ ریاست نیو یارک کے بندوقوں کے پر تشدد استعمال کے انسداد کا دفتر (Office of Gun Violence Prevention, OGVP) کو اب مالی سال 2026 کے نافذ کردہ بجٹ کے ذریعے ریاستی قانون میں مستقل طور پر کوڈیفائی کر دیا گیا ہے۔ یہ دفتر، جو اصل میں 2021 میں ایگزیکٹو آرڈر کے ذریعے قائم کیا گیا تھا، ڈویژن برائے مجرمانہ انصاف کی خدمات (Division of Criminal Justice Services) کے اندر قائم ہے، اور ریاست اور مقامی ایجنسیوں کے درمیان تشدد میں کمی لانے والی حکمت عملیوں کو باہم مربوط کرنے، ڈیٹا کا تجزیہ کرنے، اور بندوقوں کے پر تشدد استعمال سے متاثر ہونے والے افراد کی خدمت کرنے والی کمیونٹی تنظیموں کی مدد کرنے کے لیے ریاست کی کوششوں کی رہنمائی اور قیادت کرتا ہے۔ نیویارک پہلی ریاست ہے جس نے Trump (ٹرمپ) انتظامیہ کی جانب سے وائٹ ہاؤس کے بندوقوں کے پر تشدد استعمال کے انسداد کا دفتر (White House Office of Gun Violence Prevention) کی بندش کے بعد بندوقوں کے پر تشدد استعمال کی روک تھام کے لیے وقف کسی دفتر کو باقاعدہ قانون کا حصہ بنایا ہے۔

یہ سنگ میل ایک ایسے وقت میں سامنے آیا ہے جب بندوقوں کے پر تشدد استعمال کا تدارک کرنے والی کوششوں کے لیے وفاق سے ملنے والے تعاون میں خلل ڈال کر اسے ختم کر دیا گیا ہے۔ وائٹ ہاؤس کے بندوقوں کے پر تشدد استعمال کے انسداد کا دفتر کی بندش اور امریکی محکمہ انصاف (U.S. Department of Justice) کی جانب سے کمیونٹی بیسڈ وائٹس انٹروینشن (Community-Based Violence Intervention) کی گرانٹس میں حالیہ کٹوتیوں کی وجہ سے مقامی تنظیموں پر دباؤ مزید بڑھ چکا ہے۔ OGVP کے ذریعے ریاست نیو یارک کی مسلسل سرمایہ کاری ان اہم کوششوں کو مضبوط اور مؤثر رہنے کا عمل یقینی بنانے میں مدد کر رہی ہے۔

اپنا عہدہ سنبھالنے کے بعد سے گورنر Hochul (ہوکل) کی توجہ پوری ریاست میں بندوقوں کے پر تشدد استعمال کو کم کرنے، پالیسیاں نافذ کرنے، اور نیو یارک کے باشندوں اور ان کی کمیونٹیز کو زیادہ محفوظ بنانے والی قانون سازی کو ترجیح دینے پر مرکوز رہی ہے۔ اس میں بندوقوں کے پر تشدد استعمال کے تدارک کے اقدامات میں \$347 ملین کی سرمایہ کاری کرنا، بندوقوں کے تحفظ کے پورے ملک کی قیادت کرنے والے قوانین کو مضبوط کرنا، کمیونٹیز اور قانون نافذ کرنے والے اداروں کی مدد و معاونت کرنا، اور بندوقوں کو ایسے افراد کی دسترس سے دور رکھنا جو انکے ذریعے نقصان پہنچا سکتے ہیں جیسے اقدامات شامل ہیں۔ ریاست نیو یارک کی پولیس نے جنوری 2021 سے مئی 2025 تک 4,902 بندوقیں ضبط کیں اور 5,500 سے زیادہ افراد کے خلاف انتہائی خطرے سے تحفظ کے احکامات (Extreme Risk Protection Orders) حاصل کیے جو اپنے لیے یا دوسروں کے لیے خطرہ تھے، ان کے پاس موجود آتشیں اسلحہ واپس لے لیا گیا، اور انہیں مزید اسلحہ خریدنے سے روک دیا گیا۔

ریاست نیو یارک کی اٹارنی جنرل **Letitia James** (لیٹیشیا جیمز) نے کہا، "نیو یارک کے سبھی باشندے اپنے محلوں، اسکولوں، اور ہماری سڑکوں پر خود کو محفوظ محسوس کرنے کے حقدار ہیں۔ ریاست نیو یارک کا بندوقوں کے پر تشدد استعمال کے انسداد کا دفتر اس کام کو جاری رکھنے میں ہماری مدد کرے گا جو ہم اپنی سڑکوں سے بندوقیں ہٹانے، بندوقوں سے کیے جانے والے جرائم کو روکنے، اور نیو یارک کے عوام کی حفاظت کے لیے شب و روز کر رہے ہیں۔ میں گورنر Hochul (ہوکل)، سینیٹر Myrie (میری)، اور رکن اسمبلی Chandler-Waterman (شانڈلر-واٹرمن) کی انکی ان کوششوں اور کاموں کے لیے دل سے معترف ہوں جو انہوں نے بندوقوں کے پر تشدد استعمال کے انسداد کا دفتر کو کوڈیفائی کرنے اور نیو یارک کے تمام شہریوں کو محفوظ رکھنے کے لیے کیے۔"

ریاست نیو یارک ڈویژن برائے جرائم سے متعلق عدالتی خدمات کی کمشنر **Rossana Rosado** (روسانا روسادو) نے کہا، "گورنر Hochul (ہوکل) نے بندوقوں کے پر تشدد استعمال کی روک تھام کو اپنی اولین ترجیح بنا ہوا ہے، اور نتائج انکی کامیابی کے منہ بولتے گواہ ہیں۔ گورنر کی سرمایہ کاری کی بدولت ہم بہت بامعنی اور قابل پیمائش پیش رفتیں ہوتی دیکھ رہے ہیں۔ لیکن ہم جانتے ہیں کہ کام ابھی ختم نہیں ہوا ہے۔ بندوقوں کے پر تشدد استعمال کے انسداد کا دفتر کو کوڈیفائی کر کے گورنر Hochul (ہوکل) یہ امر یقینی بنا رہی ہیں کہ نیو یارک کی حکمت عملی نہ صرف برقرار ہے بلکہ انہیں آنے والی مدتوں تک کمیونٹیز کے تحفظ کے لیے وسعت دی جائے اور مضبوط بنایا جاتا رہے۔"

ریاست نیو یارک بندوقوں کے پر تشدد استعمال کے انسداد کا دفتر کی ڈائریکٹر Calliana Thomas (کالیانا تھامس) نے کہا، "ہمارے کام کی جڑیں اعتماد پیدا کرنے، وسائل کی فراہمی، اور صحت عامہ کے ایسے جامع نقطہ نظر کے ذریعے سانحات کو روکنے میں چھپی ہیں جو تشدد کی بنیادی وجوہات کو حل کرتا ہے۔ ہمیں بفلو سے لے کر نیو یارک سٹی تک اپنے مقامی شراکت داروں کے ساتھ کھڑے ہونے پر فخر ہے جو شب و روز نوجوانوں کے لیے کھڑے رہتے ہیں، متاثرین کی مدد و معاونت کرتے ہیں، اور محفوظ اور صحت مند محلے تخلیق کرنے میں مدد کرتے ہیں۔ اب چونکہ وفاقی امداد غیر یقینی ہوتی جا رہی ہے تو نیو یارک تیزی سے اقدامات کر رہا ہے، اور ہم زندگیاں بچانے والے اس کام کو برقرار رکھنے میں دوسروں سے مطالبہ کرتے ہیں کہ وہ ہمارے ساتھ شامل ہوں۔"

ریاست نیو یارک کا دفتر برائے متاثرین کی خدمات (Office of Victim Services, OVS) کی ڈائریکٹر Bea Hanson (بیا ہینسن) نے کہا، "پوری ریاست نیو یارک کی کمیونٹیز میں اب بندوقوں کے پر تشدد استعمال میں ریکارڈ کمی دکھائی دے رہی ہے، تاہم کچھ کمیونٹیز کو اب بھی دوسروں کے مقابلے میں بندوقوں کے پر تشدد استعمال کا زیادہ سامنا ہے۔ اور ہم جانتے ہیں کہ اگر صرف ایک شخص بھی متاثر ہو تو وہ بھی بہت زیادہ ہے۔ تمام متاثرین، ان کے خاندانوں، اور انکی کمیونٹیز کو مسلسل مدد، خدمات تک رسائی میں اضافے، اور ایسے توسیع یافتہ پروگراموں کی ضرورت رہتی ہے جنکی توجہ روک تھام اور مداخلت دونوں پر مرکوز ہو۔ OVS کو بندوقوں کے پر تشدد استعمال کے انسداد کا دفتر کے کام کی حمایت کرنے پر فخر ہے، اور ہم یہ امر یقینی بنانے کے لیے پرعزم ہیں کہ تمام متاثرین کے پاس وہ وسائل موجود ہیں جن کی انہیں اپنی بحالی اور ترقی کے لیے ضرورت ہے۔ ہم گورنر Hochul (ہوکل) کے مشکور ہیں کہ انہوں نے عوامی تحفظ کو ترجیح دی اور ہماری تمام کمیونٹیز میں بندوقوں کے پر تشدد استعمال کو کم کرنے کے لیے اپنی غیر متزلزل حمایت کا مظاہرہ کیا۔"

ریاستی سینیٹر Zellnor Myrie (زیلنور مائی) نے کہا، "ایک ایسے وقت میں جب Trump (ٹرمپ) انتظامیہ پورے ملک میں جاری بندوقوں کے پر تشدد استعمال کو روکنے والی کوششوں کو ختم کر رہی ہے، تو نیو یارک بدستور اس راہ پر رواں دواں ہے۔ بندوقوں کے پر تشدد استعمال کے انسداد کا دفتر مقامی آبادیوں اور کمیونٹی گروپوں کے درمیان کوششوں کو باہم مربوط کرے گا، بہترین طریقوں کا ڈیٹا اکٹھا کر کے اسے شائع کرے گا، اور واشنگٹن سے آنے والے طوفانوں کا مقابلہ کرنے کے لیے اس لڑائی کے اولین محاذ پر موجود تنظیموں کی مدد و معاونت کرے گا۔ ہماری کمیونٹی بندوقوں کے پر تشدد استعمال کو ختم کرنے کے لیے پوری حکومت کے مثبت طرز عمل کی مستحق ہے، اور مجھے اس بات پر فخر ہے کہ میں رکن اسمبلی ممبر Monique Chandler-Waterman (مونیک چاندلر-واٹرمن) اور عوامی تحفظ کے لیے جدوجہد کرنے والے وکلاء کے ساتھ مل کر OGVF کے قیام کی کوشش کی قیادت کر رہا ہوں۔"

ریاستی سینیٹر Nathalia Fernandez (نتھالیا فرنانڈیز) نے کہا، "بندوقوں کے پر تشدد استعمال نے بہت ساری زندگیوں کو کم کر دیا ہے — اور موجودہ انتظامیہ نے واٹ ہاؤس کے بندوقوں کے پر تشدد استعمال کے انسداد کا دفتر بند کر کے ہم سے منہ موڑ لیا ہے۔ بندوقوں کے پر تشدد استعمال کے انسداد کا دفتر کو کوڈیفائی کر کے ہم بیانگ دہل یہ کہہ رہے ہیں کہ ہمارا تحفظ، کمیونٹی، بلکہ زندگی کا ہمارا حق اسکے حقدار ہیں کہ انکا دفاع کیا جائے۔ میں گورنر Hochul (ہوکل) کا مشکور ہوں کہ انہوں نے نہ صرف بندوقوں کے پر تشدد استعمال کا تدارک کرنے والے اقدامات کیے بلکہ اسے جڑ سے ختم کرنے والے بنیادی ڈھانچے میں سرمایہ کاری بھی کی۔"

رکن اسمبلی ممبر Monique Chandler-Waterman (مونیک چاندلر-واٹرمن) نے کہا، "ہم ریاست نیو یارک کے بندوقوں کے پر تشدد استعمال کے انسداد کا دفتر میں ریاست کی اعلیٰ حیثیت کو محفوظ رکھنے والی ان اہم سرمایہ کاریوں کے ساتھ وقت کے ایک اہم لمحے میں موجود ہیں۔ اس دفتر کی جڑیں ڈیٹا جمع کرنے، عوامی تعلیم، محیط خدمات، کمیونٹی کے باہمی تعاون، مقامی اینٹی وائلنس گروپس کو فنڈنگ فراہم کرنے، اور ایجنسیوں اور اسٹیک ہولڈرز کے درمیان مؤثر ہم آہنگی پیدا کرنے جیسے معاملات میں بہت گہری ہیں۔ ہم بندوقوں کے پر تشدد استعمال کو ختم کرنے اور ایسے واقعات کے صدمے سے نمٹنے میں ایک جرات مندانہ قدم اٹھا رہے ہیں جو ہماری کمیونٹیز کو مسلسل تباہی کی جانب لے کر جا رہے ہیں۔ اسکے علاوہ ہم ایک نئی اصطلاح کو بھی کوڈیفائی کر رہے ہیں جسے ماس گن وائلنس (mass gun violence) کہا جاتا ہے اور جو اس دفتر کو متاثرہ کمیونٹیز کے وسائل مربوط کرنے کے لیے فعال کر دے گی۔ ہمارے متاثرین، کمیونٹی کے اراکین، اور کمیونٹی میں کام کرنے والی تشدد مخالف تنظیموں کو ترجیح دینے کے لیے گورنر کا شکریہ جو یہ اہم کام بہت بہتر طریقے سے انجام دے رہی ہیں۔ بلیک پورٹو ریکن ہسپانوی اور ایشین لیجسلیٹو کاکس (NYS Black Puerto Rican Hispanic and Asian Legislative)

Caucus کی ریاست نیو یارک کی ایٹنی گن وائٹنس سب کمیٹی (Anti-Gun Violence Subcommittee) کی شریک چیئرمین کی حیثیت میں مجھے ان اقدامات پر فخر ہے جو ہم نے یہاں نیو یارک میں کیے ہیں اور جو پورے ملک کی ریاستوں کے لیے ایک نمونے کا کام کریں گے۔ خاص طور پر ایک ایسے وقت میں جب ہندوقوں کے پرتشدد استعمال کو روکنے کے جامع اور ثابت شدہ طریقوں کے لیے دی جانے والی وفاقی فنڈنگ میں کمی کی جا رہی ہے۔ گہری جڑوں والی مالی سرمایہ کاری صحت عامہ کے اس بحران کو ایک حقیقی اور دیرپا انداز میں حل کرنے والی طویل المدتی مدد و معاونت یقینی بنائے گی۔ یہ درست سمت میں ایک عمدہ قدم ہے اور میں اس دن تک مزید سرمایہ کاری کی وکالت کرتی رہوں گی جب تک ہم یہ نہ کہہ سکیں کہ ہندوقوں کے پرتشدد استعمال کی وجہ سے اب ہمارا کوئی اور پیارا قتل نہیں ہوا۔"

ریاستی سینیٹر Jamaal T. Bailey (جمال ٹی بیلے) نے کہا، "ہندوقوں کے پرتشدد استعمال کے انسداد کا دفتر کوڈیفائی کرنا درحقیقت زندگیوں بچانے والا ایک دیرپا عزم مصمم پیدا کرنے کے بارے میں ہے۔ اب حالانکہ ہم نے فائرنگ کے واقعات میں کمی ہوتی دیکھ لی ہے، تب بھی ہم مطمئن ہو کر بیٹھ نہیں سکتے۔ یہی تو وقت ہے کہ ہم نے جو پیشرفت کی ہے اسے ادارہ جاتی شکل دے کر دوگنی طاقت دی جائے اور یہ امر یقینی بنایا جائے کہ ہماری یہ حکمت عملی مستقل اور مسلسل رہے، فعال رہے، اور اسکی جڑیں کمیونٹی کے اندر مزید گہری ہوتی جائیں۔ یہ دفتر سب سے زیادہ متاثر ہونے والوں کی آوازوں کو گفت و شنید کے عین وسط میں رکھنے کے لیے روک تھام، رابطہ کاری، اور اختراع کے ایک مرکزی مرکز کے طور پر کام کرے گا۔ سینیٹر Zellnor Myrie (زیلنور مایری) اور رکن اسمبلی Monique Chandler-Waterman (مونیک چاندلر-واٹرمن) کا شکریہ کہ انہوں نے اس بل کو سپانسر کیا۔ میں ریاست نیو یارک کے ہر محلے کے لیے عوامی تحفظ کو ترجیح بنانے میں مسلسل قیادت اور شراکت داری کا مظاہرہ کرنے کے لیے گورنر Kathy Hochul (کیتھی ہوکل)، اکثریتی لیڈر Andrea Stewart Cousins (اینڈریا سٹیوارٹ-کزنز)، اور اسمبلی کے سپیکر Carl Heastie (کارل ہیسٹی) کا شکریہ ادا کرتا ہوں۔"

ریاستی سینیٹر Kristen Gonzalez (کرسٹن گونزالیز) نے کہا، "اب چونکہ ٹرمپ انتظامیہ اور کانگریس کے ریپبلکنز نے تشدد کی روک تھام کے لیے دی جانے والی فنڈنگ میں کٹوتی کر دی ہے اور اس بحران سے نمٹنے والے دفاتر کو ختم کر دیا ہے، تو ایسے مشکل وقت میں ہماری ریاست بہت عمدہ قیادت کا مظاہرہ کر رہی ہے۔ میرے حلقے کے لوگوں سمیت نیو یارک کے ہر باشندے کو محفوظ رہنے کا حق حاصل ہے۔ ریاست کے ہندوقوں کے پرتشدد استعمال کے انسداد کا دفتر کوڈیفائی کرنے کا عمل یقینی بنا دے گا کہ یہ اہم اقدام مستقبل کی انتظامیہ میں بھی جاری و ساری رہے، اور یہ کہ ہم صحت عامہ کی اس ہنگامی صورتحال کا حقیقی انداز میں سراغ بھی لگا سکیں اور اس سے نمٹ بھی سکیں۔ میں اپنے ان ساتھیوں کا مشکور ہوں جنہوں نے اس قانون سازی اور مسئلے پر کام کیا، اور گورنر کا بھی شکریہ جنہوں نے اسے ہمارے ریاستی بجٹ میں شامل کیا۔"

ریاستی سینیٹر Leroy Comrie (لیروئے کامری) نے کہا، "ہندوقوں کا پرتشدد استعمال صحت عامہ کا ایک ایسا بحران ہے جو متحدہ اور ڈیٹا پر مبنی ردعمل کا مطالبہ کرتا ہے۔ میں ہندوقوں کے پرتشدد استعمال کے انسداد کا دفتر کوڈیفائی کر کے قانون میں شامل کرنے کے لیے گورنر Hochul (ہوکل) کا دل سے معترف ہوں اور میں کرائسز مینجمنٹ سروسز (Crisis Management Services) کے ان فراہم کنندگان پر مزید سرمایہ کاری کا منتظر ہوں جو یہ کام شب و روز کرتے ہیں، جنوب مشرقی کوینز سے مشرقی بفلو تک۔ ہر سطح پر شامل رہنے والی CMS تنظیموں کے ساتھ مل کر یہ دفتر اس بات کو یقینی بنانے میں مدد دے گا کہ ہم تشدد کا کوئی واقعہ ہونے پر نہ صرف اس پر توجہ دے رہے ہوں بلکہ اسے روکنے کے لیے بھی کام کر رہے ہوں۔"

رکن اسمبلی Michaëlle Solages (مشالے سولاجس) نے کہا، "اب جبکہ واشنگٹن پیٹھ پھیر رہا ہے، تو نیو یارک قدم بڑھا رہا ہے۔ گورنر Hochul (ہوکل)، ہماری ریاستی مقننہ، اور مقامی وکلاء ثابت کر رہے ہیں کہ حقیقی کارروائی کیسی ہوتی ہے۔ ہندوقوں کے پرتشدد استعمال کے انسداد کا دفتر کوڈیفائی کر کے ہم زندگیوں بھی بچا رہے ہیں اور ان کمیونٹیز کی مدد بھی کر رہے ہیں جو بہت طویل عرصے سے نظر انداز کی جاتی رہی ہیں۔ فائرنگ کے واقعات میں کمی سے پتہ چلا ہے کہ یہ طریقہ واقعی کارآمد ہے، اور ہم اس وقت تک اسے جاری رکھیں گے جب تک ہر نیو یارک والا خود کو محفوظ محسوس نہ کرے۔"

رکن اسمبلی Jeffrey Dinowitz (جیفری ڈینوویٹز) نے کہا، "COVID-19 کی عالمی وبا کے دوران ہندوقوں کے پرتشدد استعمال میں خطرناک حد تک اضافہ دیکھنے کے بعد، ریاست نیو یارک میں پچھلے چند سالوں کے دوران

بندوقوں کے پرتشدد استعمال میں مسلسل کمی ہوتی نظر آئی ہے۔ وہ متعدد سرمایہ کاریاں جو ہم کر رہے ہیں وہ بندوقوں کے پرتشدد استعمال سے نمٹنے کی ہماری مسلسل کامیابیوں کو مزید مہمیز دیں گی، جن میں بندوقوں کے پرتشدد استعمال کے انسداد کا دفتر کے قیام کے لیے فنڈنگ فراہم کرنا اور ڈویژن برائے مجرمانہ انصاف کی خدمات کے فرائض میں توسیع کرنا جیسی حکمت عملیاں شامل ہیں جو بندوقوں کے پرتشدد استعمال کے واقعات میں مداخلت اور انکی روک تھام کرتی ہیں۔ قانون سازی بھی بندوقوں کے پرتشدد استعمال میں کمی کا ایک اہم عنصر رہی ہے، بشمول میرا وہ قانون جو پابند کرتا ہے کہ بندوق کا لائسنس حاصل کرنے یا آتشیں اسلحہ خریدنے والے ہر شخص کو اسلحہ رکھنے کے خطرات سے آگاہ کیا جائے جن میں خودکشی کا بڑھتا ہوا خطرہ، گھریلو جھگڑوں کے دوران اموات کا خطرہ، اور دوسروں کی غیر ارادی موت وغیرہ جیسے خطرات شامل ہیں اور اس شخص کو خودکشی کی روک تھام کی قومی لائن (National Suicide Prevention Lifeline) کے متعلق بھی لازماً آگاہی دی جائے۔ میں اپنی ریاست میں بندوقوں کے پرتشدد استعمال کی لعنت کو ختم کرنے والے اپنے حتمی مقصد کے حصول کے لیے حکومت میں اپنے شراکت داروں کے ساتھ کام جاری رکھنے کا شدت سے منتظر ہوں۔"

رکن اسمبلی Nikki Lucas (نکی لوکاس) نے کہا، "میں بندوقوں کے پرتشدد استعمال کے دفتر کے قیام کی مکمل حمایت کرتی ہوں۔ پوری ریاست نیو یارک میں رہنے والے سبھی لوگوں کی طرح، میری ڈسٹرکٹ کے لوگ بھی حکومت کو سب کے لیے پبلک سیفٹی خدمات فراہم کرنے کے لیے جوابدہ ٹھہراتے ہیں۔ بندوقوں کے پرتشدد استعمال کے انسداد کا دفتر ایک اور اہم قدم ہے جو نیو یارک کے تمام باشندوں کو تحفظ فراہم کرتا ہے بشمول خاندانوں، گھریلو تشدد کے متاثرین، پولیس افسران اور قیدی افراد، اور ساتھ ہی ضرورت مند امیدواروں کے لیے اہم نفسیاتی ٹیسٹنگ کی سہولت بھی فراہم کرتا ہے۔ مجھے حکومت میں اپنے ساتھیوں اور گورنر Hochul (ہوکل) کے ساتھ کھڑے ہونے پر بہت خوشی ہے جنہوں نے اسے حقیقت بنانے کے لیے کام کیا۔"

رکن اسمبلی Brian Cunningham (برائن کنگھم) نے کہا، "چونکہ روک تھام کام دکھاتی ہے، اسی لیے ہم نے اپنے ضلع میں بندوقوں کے پرتشدد استعمال میں کمی ہوتی دیکھی ہے۔ بندوقوں کے پرتشدد استعمال کے انسداد کا دفتر جسے اب ریاستی بجٹ میں باضابطہ طور پر قائم کر دیا گیا ہے اس سے فنڈنگ کو باہم مربوط کر کے، مقامی گروپوں کی مدد و معاونت کر کے، اور جوابدہی کو بہتر بنا کر اس مثبت اثر کو مزید وسعت ملے گی۔ بندوقوں کے پرتشدد استعمال سے سب سے زیادہ متاثر ہونے والی کمیونٹیز یقیناً اسٹریٹجک اور شواہد پر مبنی حلوں کی حقدار ہیں اور گورنر کا یہ کام نیو یارک کو انہی حلوں کی فراہمی کے لیے عمدہ پوزیشن پر رکھ رہا ہے۔"

رکن اسمبلی Landon Dais (لینڈن ڈانس) نے کہا، "یہاں برونکس میں ہم نے بدقسمتی سے یہی دیکھا ہے کہ بندوقوں کے پرتشدد استعمال کی وجہ سے بہت سارے خاندان بہت طویل عرصے سے تباہ و برباد ہو رہے ہیں۔ نیو یارک میں بندوقوں کے پرتشدد استعمال کے انسداد کا دفتر کا باضابطہ قیام اس بات کو یقینی بنانے کی جانب ایک بہت اہم قدم ہے کہ ہماری کمیونٹیز کو وہ وسائل، ہم آہنگی، اور مدد و معاونت ملتی رہے جس کے وہ حقدار ہیں۔ برونکس میں پروان چڑھنے والے دو نوجوان لڑکوں کے باپ کے طور پر، میں بندوقوں کے پرتشدد استعمال کو ختم کرنے کے لیے ایک جامع کی ضرورت کو دل سے تسلیم کرتا ہوں۔ ایک ایسا نقطہ نظر جو نہ صرف مجرموں کو پکڑتا ہو بلکہ ہمارے نوجوانوں کے لیے کچھ ایسا تلاش کرتا ہے اور جس سے وہ بندوق اٹھانے سے وقت سے پہلے ہی رک جائیں۔ میں ایسے حقیقی اور دیرپا حل تلاش کرنے کے لیے گورنر Hochul (ہوکل) کا دل سے معترف ہوں، کیونکہ نیو یارک کا ہر باشندہ، جنوبی برونکس سے لے کر بالائی ریاست تک، جہاں بھی وہ رہتا ہو، کام کرتا ہو اور اپنے خاندان کی پرورش کرتا ہو اسے وہاں خود کو محفوظ محسوس کرنے کا حق حاصل ہے۔"

رکن اسمبلی George Alvarez (جارج الواریز) نے کہا، "میں گزشتہ سال کے دوران بندوقوں کے پرتشدد استعمال کو نمایاں طور پر کم کرنے والی گورنر Hochul (ہوکل) کی کامیاب کوششوں پر انہیں دلی مبارکباد پیش کرتا ہوں۔ یہ میرے لیے اعزاز کی بات ہے کہ میں گورنر اور ریاستی مقننہ میں اپنے ساتھیوں کے ساتھ مل کر اپنی برادریوں کو محفوظ بنانے کے لیے کام کر رہا ہوں۔ وفاقی سطح پر بندوق کی حفاظت کے لیے مدد و معاونت میں کمی کے پیش نظر، میں بندوقوں کے پرتشدد استعمال کے انسداد کا دفتر (Office of Gun Violence Prevention, OGVP) کو مستقل کرنے پر گورنر کو دلی مبارکباد پیش کرتا ہوں۔ یہی وقت ہے کہ نیو یارک ایسے اقدامات کرے جو ہمارے باشندوں کو ہماری سڑکوں پر بندوقوں کی تباہ کاریوں سے بچائیں۔"

رکن اسمبل John Zaccaro, Jr (جان زکارو جونیئر) نے کہا، "مجھے اس سال کے بجٹ میں اس قانون سازی کی حمایت کرنے پر فخر ہے جو بندوقوں کے پر تشدد استعمال کے انسداد کا دفتر کو باضابطہ حیثیت دے گی، اور میں ہمارے شہروں میں بندوقوں کے پر تشدد استعمال سے نمٹنے کے لیے گورنر کی لگن اور قیادت کا دل سے معترف ہوں۔ ریاست نیو یارک نے بندوقوں کی وبا سے نمٹنے کے لیے جنگ میں کامیابی کے لیے معیار قائم کرنے کا عمل جاری رکھا ہوا اور اعداد و شمار جھوٹ نہیں بولتے۔ نیویارک سٹی میں فائرنگ کے واقعات میں 21% کمی ہوئی ہے اور بندوقوں سے کیے جانے والے قتل کے واقعات کا ریکارڈ فی الوقت سب سے کم ہے۔ جیسے جیسے ہم آگے بڑھیں گے، تو نیو یارک ہماری کمیونٹیز کو محفوظ رکھنے پر زور دیتے ہوئے اس اہم کام میں قیادت کرتا رہے گا۔"

اسمبلی ممبر Chantel Jackson (چنٹل جیکسن) نے کہا، "چونکہ میں نے اپنی کمیونٹیز کا وہ درد و صدمہ دیکھا ہے جو بندوقوں کے پر تشدد استعمال کی وجہ سے ہوتا ہے، چنانچہ میں نیو یارک کے بندوقوں کے پر تشدد استعمال کے انسداد کا دفتر کو باضابطہ بنانے کے لیے گورنر Hochul (ہوکل) کی معترف ہوں۔ یہ صرف پالیسی نہیں ہے، بلکہ یہ زندگیوں کی حفاظت، محلوں کی ترقی، اور خاندانوں کو اپنے گھروں میں محفوظ محسوس کرنے کو یقینی بنانے کے بارے میں ہے۔ ڈیٹا خود بول رہا ہے اور ہمیں دکھا رہا ہے کہ جب ہم روک تھام میں سرمایہ کاری کرتے ہیں، اپنی برادریوں کی مدد و معاونت کرتے ہیں، اور جامع طریقہ اختیار کرتے ہیں، تو درحقیقت ہم جانیں بچا رہے ہوتے ہیں۔ نیو یارک پوری قوم کو یہ دکھا رہا ہے کہ عوامی تحفظ کو ترجیح دینے کا کیا مطلب ہوتا ہے، اور مجھے اس کوشش کے لیے انکے ساتھ کھڑے ہونے پر فخر ہے۔"

کوینز بورو کے صدر President Donovan Richards Jr (ڈونوین رچرڈز جونیئر) نے کہا، "بندوقوں کے پر تشدد استعمال نے ہمارے شہر میں بہت زیادہ جانیں لے لی ہیں اور بہت سے خاندانوں کو ٹکڑے ٹکڑے کر دیا ہے۔ ایک ایسے شخص کے طور پر جس کے کیریئر کا آغاز بندوقوں کے پر تشدد استعمال سے ایک قریبی دوست کی جان جانے سے ہوا تھا، مجھے فخر ہے کہ میں گورنر Hochul (ہوکل) اور اپنے شہر اور کمیونٹی کے سبھی ساتھیوں کے ساتھ مل کر فائرنگ کے واقعات کو روکنے اور اپنے محلوں میں جانیں بچانے کے لیے کام کر رہا ہوں۔ نئے 116 ویں پریسنگٹ کی تعمیر سے لے کر جرائم کی بنیادی وجوہات حل کرنے اور اب ریاست کے بندوقوں کے پر تشدد استعمال کے انسداد کا دفتر کو کوڈیفائی کرنے تک، ہم بندوقوں کے پر تشدد استعمال کے لیے ڈیٹا اور کمیونٹی پر مبنی ایک ایسا نقطہ نگاہ فراہم کر رہے ہیں جو نیو یارک کے محلوں کو بھی اور خاندانوں کو بھی محفوظ رکھتا ہے۔ تاہم، کام کبھی ختم نہیں ہوتا اور یہ انتھک کوششیں بلا تعلق جاری و ساری رہیں گی۔"

نیو یارک سٹی کونسل (New York City Council) کے رکن Keith Powers (کیٹھ پاورز) نے کہا، "بندوقوں کے پر تشدد استعمال کا بحران عوامی صحت کا ایک شدید بحران ہے۔ مجھے فخر ہے کہ نیو یارک کے پاس بندوقوں سے حفاظت کے ایسے مضبوط ترین قوانین موجود ہیں جو ہماری کمیونٹیز کو محفوظ رکھنے کے لیے انتہائی اہم ہوتے ہیں۔ ریاست کا بندوقوں کے پر تشدد استعمال کے انسداد کا دفتر یہ امر یقینی بنانے کی راہ پر گامزن ہے کہ بندوقوں نقصان پہنچانے والوں کے ہاتھ میں آئیں ہی نہیں، اور مجھے بہت خوشی ہے کہ اب یہ آتشیں اسلحے سے کیے جانے والے تشدد کو روکنے کی ہماری ریاست کی کوششوں کا ایک مربوط جزو بن چکا ہے۔"

نیویارک سٹی کونسل کے ممبر Kevin C. Riley (کیون سی رائے) نے کہا، "بندوقوں کے پر تشدد استعمال شدید متاثر ہونے والی کمیونٹیز کی نمائندگی کرنے والے کونسل کے رکن کے طور پر میں گورنر Hochul (ہوکل) کا دل سے معترف ہوں کہ انہوں نے بندوقوں کے پر تشدد استعمال کے انسداد کا دفتر کو ریاست نیو یارک کے قانون میں مستقل حیثیت دے دی۔ یہ دفتر زندگی بچانے والے، کمیونٹی پر مبنی ایسے حلوں میں سرمایہ کاری کرنے کی ہماری صلاحیت کو مزید مضبوط کرتا ہے جو تشدد کی بنیادی وجوہات کو حل کرتے ہیں۔ ہم جانتے ہیں کہ عوامی تحفظ صرف پولیس سے کہیں آگے کی چیز ہے؛ یہ دراصل روک تھام، شفا یابی و بحالی، اور مواقع مہیا کرنے کے بارے میں ہے۔ میں اپنے ریاستی شراکت داروں کے ساتھ مل کر اپنے محلوں کی حفاظت اور اپنے نوجوانوں کی ترقی کے لیے اس اہم کام کو جاری رکھنے کا منتظر ہوں۔"

نیویارک سٹی کونسل کی رکن Carlina Rivera (کارلینا رویرا) نے کہا، "نیو یارک کو بھی اور پوری قوم کو بھی بندوقوں کے پر تشدد استعمال کی وجہ سے صحت عامہ کے بحران کا سامنا ہے۔ بہت سارے لوگ اب بھی خوف کی حالت میں زندگی گزار رہے ہیں، اور اس تشدد کو روکنے کے لیے ہمیں اپنی جامع پالیسیوں، سرمایہ کاریوں، اور کمیونٹی پارٹنرشپس کی رفتار کو تیز تر کرنا لازمی ہے۔ میں گورنر Hochul (ہوکل) کا معترف ہوں کہ انہوں نے نیو

یاریک کے بندوقوں کے پر تشدد استعمال کے انسداد کا دفتر کو قانون میں کوڈیفائی کر دیا جو ایسا اہم اقدام جس سے ہم اہنگی میں بھی اضافہ ہوگا اور روک تھام کی ثابت شدہ حکمت عملیوں کو بھی مزید وسعت ملے گی۔"

نیو یاریک سٹی کی رکن کونسل Rita Joseph (ریٹا جوزف) نے کہا، "ایک ماں، ایک ماہر تعلیم، اور کمیونٹی کی ایک قابل فخر نمائندہ کے طور پر جس نے بندوقوں کے پر تشدد استعمال کے تباہ کن اثرات کو خود محسوس کیا ہے، میں بندوقوں کے پر تشدد استعمال کے انسداد کا دفتر کو باضابطہ صورت دینے کے گورنر Hochul (ہوکل) کے اعلان کی بھرپور حمایت کرتی ہوں۔ یہی وہ جرات مندانہ اور ہمدردانہ قیادت ہے جس کی ہمیں ضرورت ہے۔ ایسی قیادت جو تسلیم کرتی ہے کہ عوامی تحفظ کا مطلب روک تھام، شفا یابی و بحالی، اور کمیونٹی میں سرمایہ کاری کرنا ہوتا ہے۔ میں یہ امر یقینی بنانے کے لیے ریاست کے ساتھ شراکت داری میں کام کرنے کی منتظر ہوں کہ ہمارے نوجوان بندوقوں کے پر تشدد استعمال کے خطرے سے آزاد محلوں میں پروان چڑھ سکیں۔"

ڈسٹرکٹ اٹارنی Mary Pat Donnelly (میری پیٹ ڈونیلی) نے کہا، "ریاست نیو یاریک کے پراسیکیوٹرز ہماری ریاست میں بندوقوں کے پر تشدد استعمال کو روکنے کے لیے گورنر Hochul (ہوکل) کے عزم مصمم کے دل سے معترف ہیں۔ میری اپنی کاؤنٹی رینسیلر ان 21 کاؤنٹیوں میں سے ایک ہے جو گن انولڈ وائلنس ایلیمینیشن (GIVE) اقدام کا حصہ ہیں جسکی توجہ بنیادی طور پر نیو یاریک سٹی سے باہر کی کمیونٹیز میں آتشیں اسلحہ سے ہونے والی قتل و غارت اور فائرنگ کے واقعات کو کم کرنے پر مرکوز ہے۔ اس پروگرام اور دیگر پروگراموں کی جانب سے ملنے والی مدد و معاونت کے ذریعے ڈویژن برائے مجرمانہ انصاف کی خدمات کی قیادت میں بندوقوں کے پر تشدد استعمال کو کم کرنے اور آتشیں اسلحے سے کیے جانے والے جرائم میں کمی کی حکمت عملیوں کو بڑھانے میں کافی حد تک کامیاب رہا ہے۔ اپنے ساتھی ڈسٹرکٹ اٹارنیز اور قانون نافذ کرنے والی اپنی پوری کمیونٹی کے ساتھ مل کر میں بندوقوں کے مجرمانہ استعمال سے نمٹنے اور ان جرائم کے متاثرین کی مدد کے لیے اپنی ریاست کے ساتھ شراکت داری جاری رکھنے کا منتظر ہوں۔"

مینہیٹن کے ڈسٹرکٹ اٹارنی Alvin Bragg, Jr (ایلون بریگ جونیئر) نے کہا، "اب جبکہ مین ہٹن میں 2021 کے مقابلے میں اس وقت فائرنگ کے واقعات میں 69% فیصد کمی آئی ہے، تو لازمی ہے کہ ہم کامیابیوں کا یہ سلسلہ جاری و ساری رکھیں۔ بندوقوں کے پر تشدد استعمال کے انسداد کا دفتر کو مستقل طور پر کوڈیفائی کرنا دراصل ریاست کے تمام علاقوں میں ایک مربوط ردعمل کو یقینی بنانے والا اہم ترین اقدام ہے، اور بندوقوں کے پر تشدد استعمال سے آگاہی کے مہینے کا اختتام کرنے کا یہی بہترین طریقہ ہے۔ میں بندوقوں کے پر تشدد استعمال سے نمٹنے کے لیے گورنر Hochul (ہوکل) کی ثابت قدمی کے لیے ان کا شکریہ ادا کرتا ہوں۔"

بروکلین کے ڈسٹرکٹ اٹارنی Eric Gonzalez (ایریک گونزالیز) نے کہا، "گزشتہ سال بروکلین میں بندوقوں کے پر تشدد استعمال کا ریکارڈ کم ترین سطح پر پہنچ گیا ہے تاہم ہمیں اس اہم پیشرفت کے بعد برگز لاپرواہی نہیں برتنی چاہیے۔ جذبے سے سرشار بندوقوں کے پر تشدد استعمال کے انسداد کا دفتر نیو یاریک کو ردعمل بہتر طریقے سے مربوط کرنے، کمیونٹیز کی مدد کرنے، اور جانیں بچانے کے لیے ڈیٹا پر مبنی حکمت عملیاں تیار کرنے کے لیے ٹولز فراہم کرے گا۔ میں عوامی تحفظ کے اس اہم اور فعال قانون کو منظور کرنے کے لیے مقننہ کا اور اس پر دستخط کر کے اسے قانون بنانے پر گورنر Hochul (ہوکل) کا دل سے معترف ہوں۔"

برونکس کے ڈسٹرکٹ اٹارنی Darcel D. Clark (ڈارسل ڈی کلارک) نے کہا، "فائرنگ کا ایک شکار ہی بہت زیادہ ہوتا ہے، اسی لیے بندوقوں کے پر تشدد استعمال کو روکنے کے لیے ہم جو کچھ بھی کر سکتے ہیں وہ ہمیں کرنا چاہیے۔ ہماری کمیونٹی میں ضرر اور دل دکھانے والے واقعات کو کم کرنے کی گورنر Hochul (ہوکل) کی حکمت عملیاں بہت ٹھوس اور اہم اقدامات ہیں۔ تاہم ہمارے نوجوانوں کے لیے مواقع کو مزید بہتر بنانے اور آتشیں اسلحے کے بہاؤ کو روکنے کے لیے کوششیں جاری و ساری رہنی چاہئیں تاکہ وہ بچوں کے ہاتھ میں نہ آسکیں۔"

رچمنڈ کاؤنٹی ڈسٹرکٹ اٹارنی Michael E. McMahon (مائیکل ای میک موہن) نے کہا، "اگرچہ سٹیٹن آئیلینڈ میں اس سال تاریخ کی اب تک کی ریکارڈ شدہ سب سے کم فائرنگ ہوئی ہے۔ لیکن ایک شوٹنگ بھی بہت زیادہ ہوتی ہے اور قانون نافذ کرنے والے اداروں کو ہماری کمیونٹیز سے بندوقوں کے پر تشدد استعمال کی لعنت کو ختم کرنے کے لیے ہر طرح کی مدد کی ضرورت ہے۔ NYPD کے ساتھ ہماری گن بائی بیک پارٹنرشپ (gun buyback)

(partnership) کے ذریعے سڑکوں سے تقریباً 800 کی تعداد میں آتشیں اسلحہ ہٹانے سے لے کر کمرہ عدالت میں درست استغاثہ کے نفاذ تک، میرے دفتر کے مرد اور خواتین ہماری کمیونٹیز سے غیر قانونی آتشیں ہتھیاروں کو ہٹانے اور ان خطرناک ہتھیاروں کو استعمال کرنے کی ہمت کرنے والوں کو قانون کے تحت جوابدہ ٹھہرانے کے لیے مکمل پُر عزم ہیں۔ تاہم، ہندوقوں کے پرتشدد استعمال کی کارروائیوں کو روکنے اور نیو یارک کے شہریوں کو اس کے مہلک نتائج سے بچانے کے لیے مزید بہت کچھ کیا جانا چاہیے۔ میں ریاست نیو یارک کے ہندوقوں کے پرتشدد استعمال کے انسداد کا دفتر کو کوڈیفائی کرنے اور سٹیٹن اٹلینڈ اور نیو یارک کے تمام باسیوں کو ہندوقوں کے پرتشدد استعمال کے خطرے سے محفوظ رکھنے کے لیے گورنر Hochul (ہوکل) کی مسلسل وابستگی کے لیے انکا دل سے معترف ہوں۔"

یہ نئے جاری کردہ اعداد و شمار نیو یارک شہر سے باہر کے پولیس کے ان 28 محکموں سے آئے ہیں جو ریاست کے اسلحے کی بنیاد پر تشدد کی روک تھام (GIVE) اقدام میں شرکت کر رہے ہیں۔ البانی، بفلو اور راجسٹر سمیت تمام شہروں نے فائرنگ کے واقعات میں زخمی ہونے اور ان افراد کی تعداد میں جنہیں گولی ماری گئی دونوں میں دوہرے ہندسوں کی کمی کی اطلاع دی ہے۔ مئی 2025 میں ان علاقوں میں ہندوقوں کے پرتشدد استعمال سے چار افراد ہلاک ہوئے، جو کہ مئی 2024 میں مارے جانے والوں کی 13 کی تعداد سے کافی کم تعداد ہے۔

اس پیش رفت کو آگے بڑھانے کے لیے، OGVP پوری ریاست میں محفوظ اسٹوریج کی عوامی آگاہی مہم شروع کرے گی اور آنے والے مہینوں میں نوجوانوں کی رہنمائی، ذہنی صحت کی خدمات، اور تفریحی پروگرامنگ کے لیے محفوظ جگہیں فراہم کرنے کے لیے کمیونٹی پر مبنی تنظیموں کے لیے \$5 ملین کی رقم بھی دستیاب کروائے گی۔ اس آگاہی مہم میں آتشیں اسلحے کی ذمہ دارانہ ملکیت کو فروغ دیا جائے گا اور ہندوقوں کے تالے مفت میں تقسیم کیے جائیں گے تاکہ آتشیں اسلحہ سے واقع ہونے والے زخموں اور اموات کو روکنے میں مدد ملے، خاص طور سے بچوں اور نوجوانوں میں۔

ہندوقوں کے پرتشدد استعمال کے انسداد کا دفتر کے بارے میں معلومات

نیو یارک کا ہندوقوں کے پرتشدد استعمال کے انسداد کا دفتر (OGVP)، جو ڈویژن برائے مجرمانہ انصاف کی خدمات (DCJS) کے اندر واقع ہے، وہ ہندوقوں کے پرتشدد استعمال کو روکنے کے لیے ایک مربوط ریاست گیر لائحہ عمل کی قیادت کرتا ہے۔ اس کا مشن ایک جامع اور مساوات پر مبنی عوامی صحت کا ماڈل بنانا ہے جو کمیونٹیز اور عوامی نظام کو مضبوط بنا کر تشدد کی بنیادی وجوہات کو حل کرنے والا ہو۔ OGVP محکمہ صحت (Department of Health, DOH)، آفس آف چلڈرن اینڈ فیملی سروسز (Office of Children and Family Services, OFCS)، آفس آف مینٹل ہیلتھ (Office of Mental Health, OMH)، آفس آف وکٹم سروسز (OVS)، اور نیو یارک میں ریاستی اور مقامی اسٹیک ہولڈرز کے ساتھ شراکت داری میں تشدد سے بچاؤ کے نیو یارک کے وسیع تر ایکو سسٹم میں ایک مرکزی کردار ادا کرتا ہے، جن میں نیو یارک سٹی ڈیپارٹمنٹ آف یوتھ اینڈ کمیونٹی ڈویلپمنٹ (Department of Youth and Community Development, DYCD) اور ڈیپارٹمنٹ آف ہیلتھ اینڈ مینٹل ہائیجین (Department of Health and Mental Hygiene, DOHMH) بھی شامل ہیں۔ مزید معلومات کے لیے ہندوقوں کے پرتشدد استعمال کے انسداد کا دفتر کا ویب پیج ملاحظہ کریں۔

###

مزید خبریں www.governor.ny.gov پر دستیاب ہیں

ریاست نیو یارک | ایگزیکٹو چیمبر | press.office@exec.ny.gov | 518.474.8418 | ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)